


Interesanti dwar l-Innu l-Kbir ...

• L-Innu Sinfoniku ta' Giovanni Gatt, indaqq għall-ewwel darba mill-Banda Pinto f'April tal-1907, dak iż-żmien dan l-innu kien iddedika għall-San Ġorġ minhabba li f'Hal Qormi kien hawn parroċċa wahda u l-Banda Pinto kienet għada tagħti s-sehem tagħha f'din il-Festa. Il-versi ta' dan l-innu kienu bit-Taljan u nkitbu minn Ġuże Muscat Azzopardi li dak iż-żmien President tas-Socjetà Filarmonika Pinto. Interessanti l-fatt li għalkemm dan l-innu kien iddedikat lil San Ġorġ, saret referenza għall-qaddis permezz ta' metafori li uża għaliex fil-versi tiegħu, il-kittieb qatt ma semmieh direttament. It-tenur li kien kantah l-ewwel darba kien ċertu Bajjada.


• Skond rapporti mill-ġurnali dan l-innu kellu l-ewwel eżekuzjoni tiegħu il-Hadd 21 ta' April 1907, Jum l-aħhar tridu fil-festa ta' San Ġorġ li dak iż-żmien kienet għada ssir fit-23 ta' April.

• Dan l-Innu reġa ndaqq fis-sena 1908 taht id-direzzjoni tas-Surmast Giovanni Gatt, iżda f'it hemm informazzjoni ta' meta u kemm indaqq, hlief għal kitba li hemm fil-ktieb tal-kaxxier fis-sena 1930 fejn kien thallas it-tenur.



Giovanni Gatt

• Fl-1936 twaqqfet il-parroċċa San Sebastjan u l-Każin Pinto sab ruħu fil-limitat ta' din il-parroċċa u eżatt wara l-gwerra, fl-1945 kienu saru żewġ Seduti Ġenerali għall-bandisti (fit-23 ta' Mejju u fil-5 ta' Ġunju), fejn tressqu żewġ mozzjonijiet, wahda biex il-kliem ta' dan l-innu jtkanta bil-malti u l-oħra biex l-Innu jiġi ddedikat lil San Bastjan, dawn iż-żewġ mozzjoniet għaddew u Pawlu Sammut il-Lajdi ha hsieb il-versi. It-traduzzjoni ma saritx kelma b'kelma mit-taljan, iżda Sammut holoq eloġju ta' tifhir lil San Sebastjan.



Pawlu Sammut

• L-Innu lil San Sebastjan Martri fuq versi ta' Pawlu Sammut, iżżanzan nhar is-Sibt 7 ta' Lulju 1945 fejn il-Banda Pinto kienet taht id-direzzjoni ta' Ġużeppi Busuttil. It-tenur kien Joseph Buttigieg.


• Jidher li wara din il-festa dan l-innu reġa għamel xi żmien li ma ndaqqx, sakemm reġa ndaqq fil-festa tal-1954 taht id-direzzjoni tas-Surmast Joseph Magri.

• Minhabba kwistjonijiet li kien hawn dan l-Innu reġa ntrefa fl-arkivju sakemm fis-sena reġa ndaqq fil-Festa tal-1967 u minn dak inhar 'l hawn baqa jindaqq u jkollu post permanenti fil-programm li jsir lejliet il-Festa.



It-Tenuri li Kantaw l-Innu:

1907	Bajjada
1945	Joseph Buttigieg
1954	Andrew Sapiano
1967 – 1978	Andrew Sapiano
1980 – 1981	Joe Huber
1982 – 1996	Andrew Sapiano
1997 – 2004	Joseph Aquilina
2005	Brian Cefai
2006	Joseph Aquilina



Joseph Aquilina

Surmastrijiet li dderigew l-Innu

1907 – 1908	Giovanni Gatt
1945	Gużeppi Busuttli
1954	Joseph Magri
1967 – 1970	Joseph Magri
1970 – 1978	Anthony Chircop
1978 – 1983	Henry Camilleri
1983 – 1989	George Debono
1990 – sa llum	Dominic Darmanin

Dan l-innu minn dejjem kien meqjus bhala wiehed mill-isbah innijiet sinfonici, kapolavur b' elogju lejn il-Martri Sebastjan. J'Alla dan l-innu jibqa miżmum b'ghozza kbira fis-Socjetá taghna sabieħ jibqa jitgawda mill-ġenerazzjonijiet li ġejjin.

Innu lil San Sebastjan Martri

Versi ta' Pawlu Sammut

Mużika ta' Giovanni Gatt

Ilkoll flimkien insemmgħu f'salt
Lehen li hierėġ minn qalbna
Dan jitla bhala talba
Jasal sa fis-smewwiet

Ja Kbir qaddis li minn xejn ma' bżajt
Qawwi suldat ta' Kristu
Sod fit-twemmin sa l-ahħar bqajt
Għalxejn l-ghedewwa bdew jirsistu.
Bil-vleġeġ lilek niffdu
Fost tigris kbir ta' tbatijiet
Sakemm minn dan il-wied tad-dmugh
Int tirt għal go s-smewwiet.

Tenur: Oh Sebastjano tifhir naghtuk fil Jum tal-Festa tieghek
Inti minn xejn ma bzajt u bqajt tiġġieled għall-fidi nisranija
Rebbieh, Xebbieh,
Rebbieh fuq l-ghadu kont hrigt bl-akbar qlubija.
Għalkemm hajtek qerdulek
Il-hlas iżjed kabbrulek
Quddiem Alla tas-sewwa
Ġieh kbir żieduklek
Tal-hena l-bieb bil-mewt fethulek.

Ninghaqdu ma' l-angli f'dal Jum hekk sabih
Ja Kbir Sebastjan naghtuk l-aqwa qima
Tassew jisthoqllok li inraddlek kull ġieh:
Ilqa minn qalbna din it-tislma.

Tenur: Harstek dawwart lejn is-smewwiet
Id-dinja warajk tfajt
Ġarrabt mohqrija, tbatijiet
Il-Fidi hajtek tajt.
Nitolbuk li tkun maghna hanin
Fuq l-ghadu taghna
fuq l-ghadu taghna ohroġna rebbihin.
Bil qalb dan nitolbuk
B'hekk wara - mewt niġu ngawduk
Biex niġu ngawduk
Biex niġu ngawduk.

Id-dinja warajk tfajt
Għall-fidi hajtek tajt
Hajtek hallejt
Għal min habbejt

Ja Kbir qaddis li minn xejn ma' bzajt
Qawwi suldat ta' Kristu
Sod fit-twemmin sa l-ahhar bqajt
Għalxejn l-ghedewwa bdew jirsistu.
Bil-vleġeġ lilek niffdu
Fost tiġrib kbir ta' tbatijiet
Sakemm minn dan il-wied tad-dmugh
Int tirt għal ġo s-smewwiet.

Ilkoll maghqudin
Bil-qalb nitolbuk
Ftakar kemm inhobbuk
Mexxina fit-triq it-tajba
Mexxina ' quddiem
Għal dik l-hena minghajr tmiem.

